



MGA BULUHATON HUMAN PAG-HARVEST SA KAPE NGA ROBUSTA



TABLE OF CONTENTS



- 1 PASIUNA
- 2 PAGLAIN SA MAAYONG BUNGA
- 3 PAG-PAKPAK SA KAPE
- 4 PAGHUGAS SA KAPE
- 5 PAGBULAD SA KAPE
- 6 PAG-GALING
- 7 PAGSUKOD SA KAUMOGON SA KAPE
- 8 ANG PAGPILI SA UGA NGA LISO SA KAPE
- 9 PAGTIPIG SA MGA LISO SA KAPE



PASIUNA

Ang kape nga robusta paga – harbeson kung kini pula na ang kolor, sinaw ug bus-ok na (firm). Ang mga bunga harbeson pina-agi sa pagpupo nga pinili ang mga hinog na nga mga bunga. Girekomenda ang pnili nga pagpamupo sa mga hinog nga bunga alang sa mas maayo nga kalidad sa kape.





PAGLAIN SA MGA MAAYONG BUNGA

Human sa pag-harvest, hugasan ang mga na-harvest nga bunga ug ilain ang mga maayong bunga sa dili maayo nga mga bunga. Ang mga dili maayo nga bunga molutaw sa tubig, samtang ang mga maayong bunga molugdang.



PAG-PAKPAK (DEPULP) SA KAPE

Human sa paglain sa mga dili maayo nga bunga, kuhaon ang pakpak o panit niini gamit ang makinaryas alang sa pagkuha sa panit o pulping machine.



PAGHUGAS SA KAPE

Human sa pagbuot sa kape, hugasan kini pag usab aron makuha ang mga nahibilin pang mga lamog-lamog sa liso.



PAGBULAD SA KAPE

Ang kape ipauga gikan sa 60% ngadto sa 11-12% nga kaumogon. Ang mga uga nga beans nga gitawag usab ug “parchment”, tipigan hangtud sa dugang pa nga pagproseso. Samtang gibulad ang kape, ukayon kini matag 30-40 ka minuto.



PAG-GALING (HULLING)

Human sa pagpa-uga, i-hull ang mga liso aron matangtang ang nahabiling panit ug mapa hamis ang mga liso.



PAGSUKOD SA KAUMOGON SA KAPE

Human sa pagbulad ug pag-galing, sukdon ang kaumogon sa mga liso sa kape. Ang insakto nga kaumogon importante alang sa maayo nga kalidad sa kape ug sa pagtipig niini.



ANG PAGPILI SA UGA NGA LISO SA KAPE

Ang liso sa kape kasagaran pilion basi sa kolor, kagagmayon, ug mga daot nga liso nga wala nakuha sa pagpalutaw o unang paglain sa mga maayong bunga.



PAGTIPIG SA MGA LISO SA KAPE

Ang kape kinahanglan tipigan sa uga ug bugnaw nga palibot. Ang taas nga temperatura ug kaumogon makapadali sa pag-ubos sa kalidad sa kape.

Ang uga o pinakpakan na nga uga nga mga bunga sa kape maoy mahimong tipigan.

Tinubdan sa Impormasyon:

Department of Agriculture – Regional Field Office III

Technical Adviser:

CHERRYL B. VIRTUDAZO

Agriculturist II

Department of Agriculture – Caraga



*“A food-secure and resilient Philippines
with prosperous farmers and fisherfolk”*


Gihimo ug Giapud-apud sa:





DEPARTMENT OF AGRICULTURE - CARAGA REGION
Regional Agriculture and Fishery Information Section
Capitol Site, Butuan City

Inabagan sa:
High Value Crops Development Program
Caraga Region

 www.facebook.com/darfo13

 da13caragainfo@gmail.com

 (085) 815-2009

 (085) 341-2114